

టామ్ కాంకు కాత్ బాధ్యతలు

ఉపాధి, ఉద్యోగాల కల్పనపై సిఎం దృష్టి

టామ్ కాంకు కొత్త బాధ్యతలు అప్పగించ

డ్రైవింగ్, విదేశీ ఉద్యోగాలకు ప్రత్యేక శిక్షణ అధికారులతో సమీక్షలో సిఎం రేవంత్ రెడ్డి వెల్లడి



హైదరాబాద్, జులై 31 (నమస్తే ఉదయం)

టామ్ కాంకు కొత్త బాధ్యతలు అప్పగిస్తున్నట్లు తెలంగాణ ముఖ్యమంత్రి రేవంత్ రెడ్డి ప్రకటించారు. పాస్ పోర్టు నుంచి ఉద్యోగం వరకు సేవలు అందజేయాలని సూచించారు. విదేశీ ఉద్యోగాల కోసం టామ్ కాం, మ్యాన్ పవర్ కంపెనీలతో ఒప్పందాలు చేసుకున్నట్లు తెలిపారు. యువత ఉపాధి, నైపుణ్యాలపై తెలంగాణ ముఖ్యమంత్రి రేవంత్ రెడ్డి ప్రత్యేక దృష్టి సారించారు. శుక్రవారం రాష్ట్ర సచివాలయంలో యువత ఉపాధి, నైపుణ్యాలపై శక్తి శాఖ

అధికారులతో సిఎం సమీక్ష సమావేశం నిర్వహించారు. ఈ సందర్భంగా సంబంధిత అధికారులకు పలు అంశాలపై కీలక ఆదేశాలు జారీ చేశారు. విదేశాలకు వెళ్లే కార్మికుల పూర్తి వివరాలను నమోదు చేయాలని సిఎం మార్గనిర్దేశం చేశారు. టామ్ కాంకు మాజీ ఐఎఫ్ఎస్ అధికారిని సీఈవోగా నియమిస్తామని అన్నారు. డ్రైవింగ్, విదేశీ ఉద్యోగాలకు ప్రత్యేక శిక్షణ ఇవ్వాలని ఆదేశించారు. యంగ్ ఇండియా స్కీల్ యూనివర్సిటీలో రీసెర్చ్ సెంటర్ ఏర్పాటు చేస్తున్నామని తెలిపారు. జర్మన్, జపనీస్, కొరియన్ సహా విదేశీ భాషలకు ప్రత్యేక విభాగం ఏర్పాటు చేస్తామని

వెల్లడించారు. బిగ్ కాలర్ ఉద్యోగ శిక్షణార్థులకు స్కాలర్ షిప్ లపై అధ్యయనం చేయాలని సిఎం సూచించారు. ఇంజనీరింగ్, ఐటీఐ, పాలిటెక్నిక్ విద్యార్థులకు ఇంటర్మీడియట్ ఏర్పాటు చేస్తామని స్పష్టం చేశారు. ఏటీసీల్లో ఈవీ నర్సింగ్, డ్రోన్ టెక్నాలజీ కోర్సులు ప్రవేశపెడతామని చెప్పారు. నర్సుల గ్లోబల్ డిమాండ్ కు అనుగుణంగా కొత్త నర్సింగ్ కళాశాలలు ఏర్పాటు చేస్తామని సిఎం రేవంత్ రెడ్డి పేర్కొన్నారు. ఈ సమావేశంలో సంబంధిత శాఖ మంత్రి వివేక వెంకటస్వామితో పాటు పలువురు ఉన్నతాధికారులు పాల్గొన్నారు.



ప్రధానమంత్రి సూర్య సరోవర్ యోజనకు 5,070 కోట్లు

పిఎం కిసాన్ సమ్మాన్ నిధికి

3,15,614 కోట్ల రూపాయలు

4.5 లక్షల కోట్ల పథకాలకు...కేంద్ర మంత్రివర్గం ఆమోదం

న్యూఢిల్లీ, జులై 31 (నమస్తే ఉదయం)

కేంద్ర కేబినెట్ నేడు రూ.4.5 లక్షల కోట్ల విలువైన పథకాలు, ప్రాజెక్టులకు ఆమోదం తెలిపింది. ఈ వివరాలను మంత్రి అశ్వినీ వైష్ణవ్ వెల్లడించారు. మొత్తం 4,50,988 కోట్ల రూపాయల కేటాయింపును కేబినెట్ ఆమోదం తెలిపిందని అన్నారు. ప్రధానమంత్రి సూర్య సరోవర్ యోజనకు 5,070 కోట్ల రూపాయలు కేటాయింపును చెప్పారు. ఇప్పటికే తలసరి సౌర విద్యుత్ ఉత్పత్తి సామర్థ్యంలో భారత్ మొదటి స్థానంలో ఉందని మంత్రి అన్నారు. ఈ పథకం కింద ద్యామ్ల, సరస్సులపై ఫోటింగ్ సోలార్ ప్యానెల్స్ ఏర్పాటు చేసి 5000 మెగా వాట్స్ విద్యుత్ ఉత్పత్తి చేసేలా లక్ష్యాన్ని నిర్దేశించుకున్నామని అన్నారు. రాబోయే ఐదేళ్లలో ఎ-లోటింగ్ సోలార్ ప్యానెల్ విద్యుత్ ఉత్పత్తిని 7 రెట్లు పెంచుతామని చెప్పారు. ప్రధానమంత్రి కిసాన్ సమ్మాన్ నిధికి 3,15,614 కోట్ల రూపాయలు కేటాయించి నట్టు మంత్రి తెలిపారు. 2026-2030 మధ్య కాలానికి ఈ మొత్తాన్ని కేటాయించినట్లు తెలిపారు. ఇక సముద్ర మంథన్ పథకానికి 84,084 కోట్ల రూపాయలను కేంద్రం కేటాయించింది. 2030-31 వరకూ ఈ మొత్తాన్ని ..మిగతా 2లో



బిఆర్ఎస్ నేత మాజీ ఎమ్మెల్యే పెద్ది కన్నుమూత

వరంగల్ లోని స్వగ్రామంలో ముగిసిన అంత్యక్రియలు హాజరైన కేటీఆర్, హరీష్ రావు బిఆర్ఎస్ నేతలు

వరంగల్ జులై 31 (నమస్తే ఉదయం)

తెలంగాణ ఉద్యమ కెరటం, కేసీఆర్ ప్రధాన అనుచరుడు, నర్సంపేట రైతుల గుండెల్లో చిరస్థాయిగా నిలిచిన రైతు బాంధవుడు, ఉమ్మడి వరంగల్ జిల్లాలో తెలంగాణ రాష్ట్ర సాధనలో తనదైన ముద్ర వేసి అందరి మన్ననలు పొందిన ఉద్యమ నేత, నర్సంపేట మాజీ శాసనసభ్యులు పెద్ది సుదర్శన్ రెడ్డి ..మిగతా 2లో

జూరాలకు పర్యాటకుల శోభ



గద్వాల జిల్లా ప్రతినధి, జులై 31(నమస్తే ఉదయం)

జూరాల ప్రాజెక్టుకు పర్యాటకుల శోభ సంతరించుకుంది. ప్రాజెక్టుకు ఎక్కడ చూసినా పర్యాటకుల కనిపించారు. ప్రాజెక్టులోకి భారీగా వరద నీరు వస్తుండటంతో జలకళను సంతరించుకుంది. జూరాల గేట్లు

ఎత్తివేసి దిగువకు నీటిని విడుదల చేయడంతో కృష్ణమ్మ అందలాను తిరికించేందుకు వివిధ ప్రాంతాల నుంచి పర్యాటకులు తరలివచ్చారు. దీంతో ప్రాజెక్టుకు వచ్చి నందడి చేస్తున్నారు.కొందరు జూరాల అందాలను తమ సెల్ ఫోన్ లో బిందించారు. కొందరు నీటి అంచునకు వెళ్లి సెల్ఫీలు మోజులో పడారు. జూరాల ప్రాజెక్టు



పరిసరాలలో సందర్శకుల తాకిడి పెరిగి వాహనాల రాకపోకలతో ట్రాఫిక్ అంతరాయం ఏర్పడింది. పర్యాటకులు ద్వారా పై నే తమ వాహనాలు నిలిపివేయడంతో ట్రాఫిక్ అంతరాయం ఏర్పడింది. అమరచింత, ధర్మారో పోలీసులు జూరాల పై ట్రాఫిక్ ఇబ్బందులు తలెత్తకుండా చర్యలు చేపట్టారు.

తెలంగాణలో ఓటర్ల జాబితా సవరణ..

మేరసారి గడువు పొడిగింపు

ఆగస్టు 10 వరకు ఇంటింటి పరిశీలనకు అవకాశం

హైదరాబాద్, రంగారెడ్డి జిల్లాల్లో నెమ్మదిగా సాగుతున్న సర్వే

రాష్ట్రవ్యాప్తంగా ఇప్పటివరకు 77 శాతం ప్రక్రియ పూర్తి



హైదరాబాద్, జులై 31 (నమస్తే ఉదయం)

తెలంగాణలో కొనసాగుతున్న ఓటర్ల జాబితా ప్రత్యేక సవరణ (ఎన్ఎస్ఆర్) ప్రక్రియలో భాగంగా ఇంటింటి పరిశీలన గడువును భారత ఎన్నికల సంఘం (ఈసీ) మరోసారి పొడిగించింది. వాస్తవానికి ఆగస్టు 3తో ముగియాలిని ఈ గడువును ఆగస్టు 10 వరకు పొడిగిస్తూ శుక్రవారం నిర్ణయం తీసుకుంది. రాష్ట్రవ్యాప్తంగా ఇప్పటివరకు 77.12 శాతం సర్వే పూర్తయినట్లు ఎన్నికల సంఘం వెల్లడించింది. అయితే, హైదరాబాద్ (56.31 శాతం), రంగారెడ్డి (63.43 శాతం), మేడ్చల్-మల్కాజ్గిరి (61.37 శాతం) వంటి కీలక జిల్లాల్లో ఈ ప్రక్రియ

మందకొడిగా సాగుతుండటంతో గడువును పెంచాల్సి వచ్చింది. ఈ సర్వేలో భాగంగా బూత్ స్థాయి అధికారులు (బీఎల్ఓలు) ఇంటింటికి వెళ్లి, ఓటర్ల వివరాలను క్షేత్రస్థాయిలో సరిచూస్తున్నారు. ప్రస్తుతం ఉన్న ఓటర్లను నిర్ధారించడం, నకిలీ ఓట్లను గుర్తించడం, మరణించిన లేదా ఇతర ప్రాంతాలకు వలస వెళ్లిన వారి పేర్లను జాబితా నుంచి తొలగించడం, అర్హులైన కొత్త ఓటర్లను చేర్చడం వంటి పనులను చేపడుతున్నారు. ఓటర్ల జాబితా సవరణకు తొలుత జూలై 24ను తేదీ గడువుగా నిర్ణయించగా, దానిని ఆగస్టు 3కు పొడిగించారు. తాజాగా మరో వారం గడువు పెంచుతూ ఆగస్టు 10 వరకు అవకాశం కల్పించారు.



భారత్ లో బ్రిక్స్ శిఖరాగ్ర సదస్సు

సెప్టెంబర్ 12, 13 తేదీల్లో జరగనున్న సమావేశం

న్యూఢిల్లీ, జులై 31 (నమస్తే ఉదయం)

చైనా అధ్యక్షుడు జిన్ పింగ్ త్వరలో భారత్ పర్యటనకు రానున్నారు. 2020లో గల్వాన్ లోయలో భారత్-చైనా సైనికుల మధ్య జరిగిన ఘర్షణ తర్వాత తొలిసారి జిన్ పింగ్ భారత్ పర్యటనకు రాబోతున్నారు. సెప్టెంబర్ లో భారత్ లో జరగనున్న బ్రిక్స్ శిఖరాగ్ర సమావేశానికి రావాల్సిందిగా జిన్ పింగ్ భారత్ ఆహ్వానం పంపింది. అయితే భారత్ పర్యటనకు జిన్ పింగ్ సిద్ధంగా ఉన్నట్లుగా వార్తలు వెలువడుతున్నాయి. గల్వాన్ ఘటన అనంతరం ఇరు దేశాల మధ్య ద్వైపాక్షిక సంబంధాలు కనిష్ట స్థాయికి చేరుకున్న నేపథ్యంలో జిన్ పింగ్ పర్యటనకు ప్రాధాన్యత సంతరించుకుంది. బ్రిక్స్ కూటమికి ఈ ఏడాది భారత్ అధ్యక్ష బాధ్యతలు నిర్వహిస్తోంది. బ్రిక్స్ అధ్యక్ష బాధ్యతలకు ..మిగతా 2లో


సురక్షితమైన ఆహార వ్యవస్థను వినియోగదారులకు అందించేందుకు కటింగ్ ఎడ్జ్ టెక్నాలజీలు ఉద్యాన విశ్వ విద్యాలయం వైస్ ఛాన్సలర్ డి. రాజు రెడ్డి

బుద్వోల్, జూలై 31 (నమస్తే ఉదయం) :

రోజురోజుకు పెరుగుతున్న పురుగుమందు అవశేషాల నేపథ్యంలో సురక్షితమైన ఆహార వ్యవస్థను వినియోగదారులకు అందించేందుకుగాను కటింగ్ ఎడ్జ్ టెక్నాలజీలు అందుబాటులోకి తీసుకురావాలని, పురుగు తెగుళ్ల యాజమాన్యంలో సుస్థిర పద్ధతులపై పరిశోధన ముమ్మరం చేయాలని శ్రీ కొండా లక్ష్మణ్ తెలంగాణ విశ్వవిద్యాలయం వైస్ ఛాన్సలర్ డాక్టర్ డి. రాజు రెడ్డి అన్నారు. రాజేంద్రనగర్ లోని ఉద్యాన కళాశాల వేదికగా జరిగిన సుస్థిర పురుగు తెగుళ్ల యాజమాన్య పద్ధతుల పై జరిగిన వర్క్ షాప్ కు ఆయన ముఖ్య అతిథిగా హాజరై ప్రసంగించారు. తెలంగాణలో ముమ్మరంగా సాగవుతున్న ఆయిల్ పామ్ యాజమాన్యం లో సైతం భవిష్యత్తులో జీవన ఆధారిత సమగ్ర యాజమాన్య పద్ధతులతో పురుగు, తెగుళ్ల ను కట్టడి చేయాలని ఆయన అన్నారు. మామిడిలో తామర పురుగు, జామలో పిండి నల్లి, టమాటాలో సూది పురుగు, వంకాయలో కాయ, కొవ్వు తోలును పురుగు యాజమాన్యానికై జరిగిన పరిశోధన ఆవిష్కరణలను త్వరలోనే రైతులకు అందజేస్తామని అన్నారు. భవిష్యత్తులో రసాయనేతర యాజమాన్య పద్ధతులు రైతులకు అందుబాటులో తెచ్చేందుకు పరిశోధనలు చేపడుతున్నామని అన్నారు. ఈ కార్యక్రమంలో వర్చిటీ పరిశోధనా



సమావేశంలో పాల్గొన్న శాస్త్రవేత్తలు
డాక్టర్ ఎం. భాస్కర్ రెడ్డి, డైరెక్టర్ ప్లానింగ్ అండ్ మానిటరింగ్ అనిత కుమారి, అసోసియేట్ డీన్ డాక్టర్ ప్రశాంత్, శాస్త్రవేత్తలు పాల్గొన్నారు



సులేమాన్ నగర్, బంతల్ మెట్ లలో పర్యటించి సీసీ కెమెరాలు, శాంతి భద్రత లపై తెలుసుకుంటున్న అజ్ఞాపూర్ ఇన్స్ పెక్టర్ ఎ సీతయ్య



సులేమాన్ నగర్ లో ఇన్స్ పెక్టర్ ఎ సీతయ్య పర్యటన

బుద్వోల్, జూలై 31 (నమస్తే ఉదయం)

అజ్ఞాపూర్ పోలీస్ స్టేషన్ పరిధిలోని చింతల్వోల్, సులేమాన్ నగర్ బస్ స్టే లలో సీసీ టీవీలు సరిగ్గా పనిచేస్తున్నారా.. లేదా అని శుక్రవారం ఇన్స్ పెక్టర్ ఎ

సీతయ్య పరిశీలించారు. ఆ ప్రాంతాలలో ప్రజలను సమస్యలను అడిగి తెలుసుకున్నారు. ఎవరైన గంజాయి సేవించి ఇబ్బందులకు గురి చేస్తున్నారా.. అని వాకబు చేశారు. రౌడీ షీటర్లు ఎవరైన గొడవలకు పాల్పడుతున్నారా.. అనే కోణాలలో వివరాలు సేకరించారు. అన్ని బస్టెలు,

కాలనీలలో సీసీ కెమెరాలు సక్రమంగా పనిచేసేలా చూస్తామన్నారు. పోలీస్ స్టేషన్ పరిధిలో నిరంతర నిఘా కొనసాగుతుందని తెలిపారు. ఎవరు గొడవలకు పాల్పడినా, కఠిన చర్యలు తీసుకుంటామన్నారు. కార్యక్రమంలో ఎస్ఐ శ్రీనివాస్ తదితరులు పాల్గొన్నారు.

టీవీసీసీ లీగల్, హుమన్ రైట్స్, ఆర్టిఐ డిపార్ట్మెంట్ కన్వీనర్ దేశాల దివ్యశ్రీని సన్మానించిన శంషాబాద్ మండల కాంగ్రెస్ నాయకులు రాచమల్ల సురేష్



దేశాల దివ్యశ్రీ ని సన్మానిస్తున్న శంషాబాద్ మండల కాంగ్రెస్ నాయకులు రాచమల్ల సురేష్, తదితరులు దివ్యశ్రీ ని సన్మానిస్తున్న అవ్వారెడ్డి గూడెం భీమయ్య

బుద్వోల్, జూలై 31 (నమస్తే ఉదయం) :

టీవీసీసీ లీగల్, హుమన్ రైట్స్, ఆర్టిఐ డిపార్ట్మెంట్ రాష్ట్రకన్వీనర్ గా నియమితులైన దేశాల దివ్య శ్రీ ని శు




దేశాల దివ్యశ్రీ ని సన్మానిస్తున్న శంషాబాద్ మండల కాంగ్రెస్ నాయకులు రాచమల్ల సురేష్, తదితరులు దివ్యశ్రీ ని సన్మానిస్తున్న అవ్వారెడ్డి గూడెం భీమయ్య




దివ్యశ్రీ కు మిఠాయి తినిపిస్తున్న రాచమల్ల సురేష్

క్రవారం శంషాబాద్ మండల కాంగ్రెస్ నాయకులు రాచమల్ల సురేష్ సన్మానించారు. రాజేంద్రనగర్ ఇండ్రారెడ్డి నగర్ లో గల దేశాల దివ్యశ్రీ నివాసం లో జరిగిన సన్మాన

కార్యక్రమంలో దివ్యశ్రీ తండ్రి ఆర్ టీ ఐ కమిషనర్ దేశాల భూపాల్, తల్లి దేశాల పద్మ, విశ్వనాథం, చింబు, సీనియర్ పాత్రికేయులు అవ్వారెడ్డిగూడెం భీమయ్య లు ఉన్నారు.



ఆర్టిస్ట్ డివ్యశ్రీ విరమణ పొందిన ని అనంతయ్య ను సన్మానిస్తున్న ఉద్యోగ సంఘాల నాయకులు ఏ పీ రెడ్డి, అంజయ్య, తదితరులు



అనంతయ్య దంపతులను సన్మానిస్తున్న సహచర ఉద్యోగులు



అనంతయ్య ను సన్మానిస్తున్న సీనియర్ రిపోర్టర్ అవ్వారెడ్డి గూడెం భీమయ్య

ఆర్టిస్టులలో ఉద్యోగ విరమణలు

బుద్వోల్, జూలై 31 (నమస్తే ఉదయం) :

రాజేంద్రనగర్ ఆర్టిస్ట్ బస్సు డిపో లో పనిచేస్తున్న నలుగురు ఉద్యోగులు శుక్రవారం ఉద్యోగ విరమణ చేశారు. వారిని డిపో లో ఘనంగా సన్మానించారు. ఆర్టిస్ట్ లో 35 సంవత్సరాలుగా వివిధ హోదాలలో పనిచేసిన సి అనంతయ్య, వెంకటేశ్, అంజయ్య, బిల్వీర్ సింగ్ ఆర్టిస్ట్ కి చేసిన సేవలను డిపో మేనేజరు బి క్రిష్ణారెడ్డి తో పాటు

ఎంఎఫ్ నీలిమ, ఎస్ టీ ఐ నుశీల లతో పాటు ఉద్యోగ సంఘాల నాయకులు ఎం హెచ్ అబీ, ఏపీ రెడ్డి, అంజయ్య లతో పాటు విశ్రాంత ఉద్యోగులు పుస్తకాల శ్రీశైలం, సీనియర్ రిపోర్టర్ అవ్వారెడ్డి గూడెం భీమయ్య, తదితరులు సన్మానించారు. ఉద్యోగ విరమణ పొందిన వారి కుటుంబ సభ్యులు, బంధువులు సైతం డిపో లో జరిగిన ఉద్యోగ విరమణ సన్మాన సభ లో పాల్గొని శాలువాలతో సన్మానించారు. ఈ సందర్భంగా డిఎం బి

క్రిష్ణారెడ్డి మాట్లాడుతూ, డిపో లో ని అనంతయ్య అందరితో కలుపుకోలుగా ఉంటూ విధులను నిర్వహించారన్నారు. ఆయన ఆర్టిస్ట్ కి చేసిన సేవలు మరిచిపోలేనివన్నారు. వెంకటేశ్, అంజయ్య, బిల్వీర్ సింగ్ కూడా ఆర్టిస్ట్ కి పేరు తెచ్చే విధంగా పనులు చేశారన్నారు. వారి శేష జీవితం ఆయురారోగ్యాలతో సుఖ సంతోషాలతో ఉండాలని భగవంతుణ్ణి ప్రార్థిస్తున్నామన్నారు.



రాజేంద్రనగర్ నూతన స్టేషన్ హౌస్ అధికారికి బీజేపీ నేతల శుభాకాంక్షలు

రాజేంద్రనగర్,జూలై31(నమస్తే ఉదయం)

రాజేంద్రనగర్ పోలీస్ స్టేషన్ కు నూతనంగా నియమితులైన స్టేషన్ హౌస్ ఆఫీసర్ ఆర్.వెంకటేశ్ ను భారతీయ జనతా పార్టీ నాయకులు మర్యాదపూర్వకంగా కలిసి శుభాకాంక్షలు తెలియజేశారు.చేపెళ్ల పార్లమెంట్ కన్వీనర్ నారగూడెం మల్లారెడ్డి ఆధ్వర్యంలో రంగారెడ్డి జిల్లా బీజెపి నాయకులు పోలీస్ స్టేషన్ కు చేరుకొని ఆర్.వెంకటేశ్,ను శాలువాతో సన్మానించారు.ఈ సందర్భంగా స్పీట్లు అందజేసి నూతన బాధ్యతలు విజయవంతంగా నిర్వహించాలని ఆకాంక్షించారు.ఈ కార్యక్రమంలో రంగారెడ్డి జిల్లా బీజెపి కార్యదర్శి పొన్నమోని మల్లేష్ యాదవ్,రంగారెడ్డి జిల్లా బీజెపి ఆఫీస్ సెక్రటరీ సాబాద విజయ్ కుమార్,రంగారెడ్డి జిల్లా బీజెపి కార్యవర్గ సభ్యులు కాకులారం కృష్ణ కిట్టు,అత్తాపూర్ డివిజన్ పూర్వ అధ్యక్షులు స్టార్ చిన్న శ్రీనివాస్ పాల్గొన్నారు.

ప్రజలకు అండగా ఉందా..

ఈ సందర్భంగా నారగూడెం మల్లారెడ్డి మాట్లాడుతూ...రాజేంద్రనగర్ ప్రాంతంలో శాంతిభద్రతల పరిరక్షణకు పోలీస్ శాఖ కీలక పాత్ర పోషిస్తుందని అన్నారు.నూతన ఎస్.హెచ్.ఓ ఆర్.వెంకటేశ్ అనుభవం,నిబద్ధతతో ప్రజలకు మరింత చేరువగా ఉంటూ చట్టాన్ని కాపాడాలని సూచించారు.మహిళల భద్రత,యువతలో మాదకద్రవ్యాల నివారణ,సైబర్ నేరాల కట్టడికి ప్రత్యేక చర్యలు తీసుకోవాలని కోరారు.

పార్టీ శ్రేణులతో కలిసి పని చేస్తాం..

పొన్నమోని మల్లేష్ యాదవ్ మాట్లాడుతూ...పోలీస్ శాఖకు పార్టీ శ్రేణులు అన్ని విధాలుగా సహకరిస్తాయని తెలిపారు.ప్రజా సమస్యల పరిష్కారంలో పోలీస్,ప్రజాప్రతినిధులు,పార్టీ నాయకులు సమన్వయంతో పనిచేయాల్సిన అవసరం ఉందన్నారు.స్పందించిన ఆర్.వెంకటేశ్ తనకు అప్పగించిన బాధ్యతలను నిజాయితీగా నిర్వహిస్తానని హామీ ఇచ్చారు.చట్టానికి లోబడి ఎవరైనా సరే చర్యలు తప్పవని స్పష్టం చేశారు.ప్రజల నుండి వచ్చే ఫిర్యాదులను వెంటనే పరిష్కరించేందుకు కృషి చేస్తానని అన్నారు.ఈ కార్యక్రమంలో పార్టీ కార్యకర్తలు,స్థానిక ప్రజలు పెద్ద సంఖ్యలో పాల్గొని నూతన ఎస్.హెచ్.ఓ కు అభినందనలు తెలియజేశారు.



మజ్జన్ పార్టీ నాయకులు, రాజేంద్రనగర్ వాస్తవ్యులు మహ్మద్ మూర్తజా అలీ కుమార్తె నిశ్చితార్థం లో శాసన మండలి సభ్యుడు మీర్జా రష్మాత్ బేగ్, మజ్జన్ నాయకులు మహ్మద్ నవాజుద్దీన్, హబీబ్ జైన్ అలిఫ్, తాహిర్, తదితరులు



వీడిపీ చౌరస్తాలో గల ఐ ఐ పంక్షన్ హాల్ లో శుక్రవారం రాత్రి జరిగిన మజ్జన్ పార్టీ నాయకులు రాజేంద్రనగర్ వాస్తవ్యులు మహ్మద్ మూర్తజా అలీ గారి కుమార్తె నిశ్చితార్థ వేడుకలో రాజేంద్రనగర్ మున్సిపాలిటీ మాజీ వైస్ చైర్మన్ (మజ్జన్) అబ్దుల్ ఖదీర్ గారితో తీసుకున్న ఫోటో. 2000 నుంచి 2005 వరకు వీరు వైస్ చైర్మన్ గా పని చేశారు.

భద్రాద్రి వద్ద గోదావరి ఉగ్రరూపం భారీగా వచ్చి చేరుతున్న వరదనీరు

భద్రాద్రి కొత్తగూడెం,జూలై31 (నమస్తే ఉదయం) :

భద్రాచలం వద్ద గోదావరి ఉగ్రరూపం దాల్చింది. ఎగువ ప్రాంతాల్లో కురుస్తున్న వర్షాలతో గోదావరిలోకి భారీగా వరద నీరు వచ్చి చేరుతోంది. శుక్రవారం ఉదయం భద్రాచలం వల్ల గోదావరి నీటి మట్టం 44 అడుగులకు చేరింది. 9,74,666 క్యూసెక్కుల నీటి ప్రవాహం కొనసాగుతోంది. దీంతో అధికారులు మొదటి ప్రవాద హెచ్చరికను జారీ చేశారు. గోదావరి నీటిమట్టం పెరగడంతో కల్కణకట్ట, స్నాన ఘట్టాలు పూర్తిగా వరద నీటిలో మునిగిపోయాయి. వరద ప్రవాహం కొనసాగుతుండ అంతో రాబోయే గంటల్లో నీటిమట్టం మరింత పెరిగి అవకాశం ఉందని అధికారులు అంచనా వేస్తున్నారు. ఈ నేపథ్యంలో లంక గ్రామాల ప్రజలు అప్రమత్తంగా ఉండాలని, తగు జాగ్రత్తలు తీసుకోవాలని అధికార వర్గాలు సూచించాయి. గోదావరి నీటి మట్టం అంతకంతకూ పెరుగుతుండటంతో జిల్లా అధికార యంత్రాంగం అప్రమత్తమైంది. అవసరమైతే లోతట్టు ప్రాంతాల ప్రజలను సురక్షిత ప్రాంతాలకు తరలించేందుకు రెవెన్యూ, వైపుక నిర్వహణ అధికారులు సిద్ధంగా ఉన్నారు. ప్రజలు ఎవరూ కూడా గోదావరి వైపుకు వెళ్లొద్దని అధికారులు హెచ్చరించారు.

బీజేపీ ఓటేసి మోర్చా రాష్ట్ర ప్రధాన కార్యదర్శి ప్రభాకర్ యాదవ్‌కు ఘన సన్మానం

శేరిలింగంపల్లి బీసీల అభివృద్ధికి నిరంతరం కృషి చేస్తానని హామీ -- ప్రభాకర్ యాదవ్

కూకట్ పల్లి, జూలై 31(నమస్తే ఉదయం)

భారతీయ జనతా పార్టీ (బీజేపీ) ఓటేసి మోర్చా రాష్ట్ర ప్రధాన కార్యదర్శిగా ఇటీవల నియమితులైన ప్రభాకర్ యాదవ్ ను శేరిలింగంపల్లి నియోజకవర్గం, అల్మీన్ కాలనీ సర్కిల్ బీజేపీ కార్యాలయంలో ఘనంగా సన్మానించారు. భారతీయ జనతా పార్టీ ఓటేసి నాయకులు అక్కినపల్లి సాయికుమార్ ఆధ్వర్యంలో ఈ సన్మాన కార్యక్రమం ఘనంగా నిర్వహించబడింది. ఈ కార్యక్రమానికి ముఖ్య అతిథులుగా బీజేపీ ఓటేసి మోర్చా రాష్ట్ర ప్రధాన కార్యదర్శి ప్రభాకర్ యాదవ్, బీజేపీ రాష్ట్ర నాయకులు, ములుగు జిల్లా ఇన్‌చార్జ్ డాక్టర్ కొనడాల నరేష్ హాజరయ్యారు. పార్టీ నాయకులు, కార్యకర్తలు వారికి ఘన స్వాగతం పలికి శాలువాతో సత్కరించి పుష్పగుచ్ఛాలు అందజేసి అభినందనలు తెలిపారు. ఈ సందర్భంగా అక్కినపల్లి సాయికుమార్ మాట్లాడుతూ, ప్రభాకర్ యాదవ్ రాష్ట్ర ఓటేసి మోర్చా ప్రధాన కార్యదర్శిగా బాధ్యతలు చేపట్టడం శేరిలింగంపల్లి ప్రాంతానికి గర్వకారణమని పేర్కొన్నారు. మంచి వ్యక్తిత్వం, ఓర్పు, సహనం కలిగిన నాయకుడిగా ఆయనకు ప్రత్యేక గుర్తింపు ఉందని అన్నారు. ప్రజల సమస్యలపై స్పందించే నాయకత్వం కలిగిన ప్రభాకర్ యాదవ్ వంటి వ్యక్తి రాష్ట్ర స్థాయిలో బాధ్యతలు చేపట్టడం బీసీ సమాజానికి ఎంతో ఉపయోగపడుతుందని అభిప్రాయపడ్డారు. అనంతరం ప్రభాకర్ యాదవ్ మాట్లాడుతూ, తనకు రాష్ట్ర పార్టీ కల్పించిన ఈ బాధ్యత



ఎంతో గౌరవప్రదమైనదని తెలిపారు. రాష్ట్రవ్యాప్తంగా బీసీల సమస్యలను ప్రభుత్వ దృష్టికి తీసుకెళ్లేందుకు, వారి హక్కులు, సంక్షేమం, అభివృద్ధి కోసం నిరంతరం కృషి చేస్తానని చెప్పారు. ముఖ్యంగా శేరిలింగంపల్లి నియోజకవర్గంలోని అన్ని వర్గాల బీసీల అభివృద్ధికి ఎల్లప్పుడూ అందగా ఉంటానని హామీ ఇచ్చారు. బీసీ యువతకు ఉపాధి, విద్య, సామాజిక సాధికారత, ప్రభుత్వ సంక్షేమ పథకాల అమలులో ప్రత్యేక దృష్టి సారిస్తానని ఆయన పేర్కొన్నారు. పార్టీ కార్యకర్తల సహకారంతో ప్రజలకు మరింత చేరువై సేవా కార్యక్రమాలను విస్తృతంగా నిర్వహిస్తామని వెల్లడించారు. ఈ సందర్భంగా డాక్టర్ కొనడాల నరేష్ మాట్లాడుతూ, ప్రభాకర్ యాదవ్ రాష్ట్ర స్థాయిలో మరింత సమర్థవంతంగా పనిచేసి బీసీ వర్గాల ఆకాంక్షలను నెరవేర్చాలని ఆకాంక్షించారు. పార్టీ బలోపేతంతో పాటు

సామాజిక సేవా కార్యక్రమాల్లో ప్రతి నాయకుడు ముందుండాలని పిలుపునిచ్చారు. కార్యక్రమంలో పార్టీ నాయకులు ప్రభాకర్ యాదవ్‌కు శుభాకాంక్షలు తెలుపుతూ ఆయన నాయకత్వంలో ఓటేసి మోర్చా రాష్ట్రవ్యాప్తంగా మరింత బలోపేతం అవుతుందని విశ్వాసం వ్యక్తం చేశారు. ఈ కార్యక్రమంలో రంగారెడ్డి జిల్లా అర్బన్ కార్యదర్శి కళ్యాణి దుర్గాప్రసాద్, పాపిరెడ్డి నగర్ డివిజన్ అధ్యక్షుడు బాలు యాదవ్, అల్మీన్ కాలనీ సర్కిల్ పరిధిలోని నాలుగు డివిజన్ బీజేపీ ముఖ్య నాయకులు, ఓటేసి మోర్చా ప్రతినిధులు, పార్టీ కార్యకర్తలు, అభిమానులు పెద్ద సంఖ్యలో పాల్గొని కార్యక్రమాన్ని విజయవంతం చేశారు. సన్మాన కార్యక్రమం పార్టీ శ్రేణుల్లో ఉత్సాహాన్ని నింపగా, శేరిలింగంపల్లి ప్రాంతంలో బీసీ వర్గాల అభివృద్ధికి మరింత సమన్వయంతో పనిచేయాలనే సంకల్పాన్ని నాయకులు వ్యక్తం చేశారు.

అమెరికా మార్కెట్ చరిత్రలో మైక్రోసాఫ్ట్ రికార్డు 450 బిలియన్ డాలర్లు పెరిగిన మార్కెట్ విలువ



న్యూయార్క్,జూలై 31(నమస్తే ఉదయం)

అమెరికా మార్కెట్ చరిత్రలోనే మునుపెన్నడూ లేని ఒక అద్భుతమైన రికార్డు సాధించింది. టెక్ దిగ్గజం మైక్రోసాఫ్ట్ ఏకంగా ఒక్క రోజులోనే తన మార్కెట్ విలువకు దాదాపు 450 బిలియన్ డాలర్లు అంటే సుమారు రూ.39 లక్షల కోట్లు పెంచుకుని సరికొత్త చరిత్ర సృష్టించింది. వాల్ స్ట్రీట్ ట్రేడింగ్ చరిత్రలో ఏ ఒక్క సమోదిత కంపెనీ కూడా ఒక్క రోజు ఈ స్థాయిలో మార్కెట్ విలువను పెంచుకోలేదు. ఈ సంచలన రికార్డుతో మైక్రోసాఫ్ట్.. ప్రముఖ ఏఐ బిఎమ్‌కర్ 'ఎన్విడియా' ను వెనక్కి నెట్టి ప్రపంచంలోనే అత్యంత విలువైన పబ్లిక్ లిస్టెడ్ కంపెనీగా మళ్లీ తన స్థానాన్ని కైవసం చేసుకుంది. త్రైమాసిక ఆర్థిక

ఫలితాల వెల్లడి తర్వాత మైక్రోసాఫ్ట్ షేర్లు ఒక్కసారిగా 9 శాతం పెరిగాయి. ఫలితంగా ఒక్క రోజులోనే సంపాదించిన ఈ అదనపు మార్కెట్ విలువ, దక్షిణాఫ్రికా, వియత్నాం, టర్కీ వంటి దేశాల మొత్తం సైకి మార్కెట్ విలువల కంటే చాలా పెద్దది కావడం విశేషం. ఈ చరిత్రాత్మక రికార్డు వెనుక ఉన్న ప్రధాన కారణం మైక్రోసాఫ్ట్ కు చెందిన 'అజూర్' క్లౌడ్ బిజినెస్, విశ్లేషకులు ఊహించిన దానికంటే అజూర్ క్లౌడ్ ఆదాయం మెరుగైన వృద్ధిని కనబరిచింది. గత కొద్ది కాలంగా మైక్రోసాఫ్ట్ ఏఐ మౌలిక వసతులు, డేటా సెంటర్లు, చివలపై బిలియన్ల కొద్దీ డాలర్లను గుమ్మరిస్తోంది. ఈ భారీ పెట్టుబడులు నిజంగానే లాభాలను తెచ్చిపెడతాయా అనే సందేహాలకు ఈ ఆర్థిక ఫలితాలు స్పష్టమైన సానుకూల సమాధానాన్ని

ఇచ్చాయి. రాబోయే త్రైమాసికంలో కూడా ఏఐ-ఆధారిత క్లౌడ్ సేవల డిమాండ్ బలంగా ఉంటుందని కంపెనీ వేసిన అంచనాలు నిజమయ్యాయి. గత కొన్ని నెలలుగా.. టెక్ కంపెనీలు ఏఐ కోసం చేస్తున్న ఖర్చులను తగ్గించుకుంటాయేమోనని ఇన్వెస్టర్లలో ఆందోళన నెలకొంది. అయితే మైక్రోసాఫ్ట్ సాధించిన ఈ విజయం ఆ అనుమానాలను పటాపంచలు చేసింది. కార్పొరేట్ ప్రపంచం ఏఐ సేవలకు భారీగా ఆర్డర్లు ఇస్తోందని, ఆ డిమాండ్‌ను అందుకోగల క్లౌడ్ సంస్థలకు ఇది బంగారు అవకాశమని నిరూపితమైంది. మైక్రోసాఫ్ట్ సాధించిన ఈ రికార్డు వృద్ధి.. ఎన్విడియా, అమెజాన్, ఆల్ఫాబెట్ (గూగుల్) వంటి ఇతర ఏఐ ఆధారిత దిగ్గజాలపై కూడా మార్కెట్ విశ్వాసాన్ని రెట్టించు చేసింది.

చీఫ్ విప్ ఎమ్మెల్యే పట్నం మహేందర్ రెడ్డి మాతృమూర్తి రుక్మమ్మ మృతిపై టీపీసీసీ అధ్యక్షుడు బొమ్మ మహేష్ కుమార్ గౌడ్ ప్రగాఢ సంతాపం

కూకట్ పల్లి, జూలై 31(నమస్తే ఉదయం)

తెలంగాణ ప్రభుత్వ చీఫ్ విప్, ఎమ్మెల్యే పట్నం మహేందర్ రెడ్డి గారి మాతృమూర్తి కీ.శే. పట్నం రుక్మమ్మ మరణవార్త తెలుసుకున్న తెలంగాణ ప్రదేశ్ కాంగ్రెస్ కమిటీ (టీపీసీసీ) అధ్యక్షులు బొమ్మ మహేష్ కుమార్ గౌడ్ వారి నివాసానికి వెళ్లి కుటుంబ సభ్యులను పరామర్శించారు. ఈ సందర్భంగా రుక్మమ్మ చింతటానికి నివాహరించి, ఆమె ఆత్మకు శాంతి చేకూరాలని ప్రార్థిస్తూ ప్రగాఢ సానుభూతిని వ్యక్తం చేశారు. ఈ సందర్భంగా బొమ్మ మహేష్ కుమార్ గౌడ్ మాట్లాడుతూ, కుటుంబానికి తల్లిని కోల్పోవడం ఎప్పుడీకీ పూర్వలేని లోటని పేర్కొన్నారు. ఇలాంటి విషాద సమయంలో కుటుంబ సభ్యులు ధైర్యంగా ఉండాలని, భగవంతుడు వారికి మనోధైర్యాన్ని ప్రసాదించాలని ఆకాంక్షించారు. రుక్మమ్మ ఆత్మకు శాశ్వత శాంతి చేకూరాలని ప్రార్థిస్తూ, ఆమె కుటుంబ సభ్యులకు కాంగ్రెస్ పార్టీ తరఫున ప్రగాఢ సానుభూతి తెలియజేశారు. ఈ పరామర్శ కార్యక్రమంలో ఎన్‌ఎల్ చైర్మన్, వనపర్తి జిల్లా కాంగ్రెస్ కమిటీ అధ్యక్షులు శివసేన్ రెడ్డి కూడా పాల్గొని పట్నం మహేందర్ రెడ్డి ని, వారి కుటుంబ సభ్యులను పరామర్శించారు. రుక్మమ్మ మరణం పట్ల తమ సంతాపాన్ని తెలియజేస్తూ, ఈ క్షిప్త సమయంలో కుటుంబానికి అందగా ఉంటామని భరోసా ఇచ్చారు. అలాగే కూకట్‌పల్లి పట్టణ కాంగ్రెస్ పార్టీ మాజీ అధ్యక్షులు శేరి సతీష్ రెడ్డి కూడా కుటుంబ సభ్యులను కలిసి సానుభూతి తెలిపారు. రుక్మమ్మ సేవా భావం, కుటుంబ విలువలను గుర్తు చేసుకుంటూ, ఆమె మృతి కుటుంబానికే కాకుండా ఆమెను ఆదర్శంగా భావించిన



అందరికీ తీరని లోటని పేర్కొన్నారు. ఈ సందర్భంగా హాజరైన కాంగ్రెస్ నాయకులు, కార్యకర్తలు రుక్మమ్మ ఆత్మకు శాంతి చేకూరాలని ప్రార్థిస్తూ, పట్నం మహేందర్ రెడ్డికి, వారి కుటుంబ సభ్యులకు ప్రగాఢ సానుభూతి తెలియజేశారు. భగవంతుడు వారికి ఈ విషాదాన్ని తట్టుకునే ఆత్మస్థైర్యం ప్రసాదించాలని ఆకాంక్షించారు. ఈ పరామర్శ కార్యక్రమం

విషాద వాతావరణంలో జరిగింది. పార్టీ నాయకులు, శ్రేయోభిలా ఘట, అనుచరులు పెద్ద సంఖ్యలో హాజరై రుక్మమ్మకు నివాళులర్పించి, కుటుంబ సభ్యులకు ధైర్యం చెప్పారు. ఈ సందర్భంగా అందరూ రెండు నిమిషాల మౌనం పాటించి, దివంగత రుక్మమ్మ ఆత్మకు శాంతి చేకూరాలని ప్రార్థించారు.



గురు పార్లమి వేడుకల్లో రమణ గురుస్వామికి ఘన సన్మానం

అరుణ్ గురు స్వామి ఆశీస్సులతో భక్తుల సమక్షంలో ఆధ్యాత్మిక వేడుకలు

స్వామి ఆశీర్వాదం పొందిన శిష్య బృందాలు కూకట్ పల్లి, జూలై 31(నమస్తే ఉదయం)

గురు పార్లమి పర్వదినాన్ని పురస్కరించుకొని ఆధ్యాత్మిక భక్తి, గురుభక్తి, సంప్రదాయాలకు ప్రతీకగా అత్యంత వైభవంగా ప్రత్యేక కార్యక్రమాలు నిర్వహించారు. మాన్యశ్రీ అరుణ్ గురు స్వామి వారి ఆశీస్సులతో రమణ గురు స్వామి వారి స్వగృహంలో, అనంతరం నారాయణ గురు స్వామి వారి సన్నిధిలో భక్తిశ్రద్ధలతో గురు పూజా కార్యక్రమాలు నిర్వహించగా, పెద్ద సంఖ్యలో శిష్యులు, భక్తులు పాల్గొని గురువుల ఆశీర్వాదం పొందారు. ఈ సందర్భంగా భగత్ సింగ్ పార్క్‌లో ప్రత్యేకంగా నిర్వహించిన గురు పార్లమి వేడుకలు ఆధ్యాత్మిక వాతావరణంలో ఘనంగా సాగాయి. బాలానగర్ ఇండస్ట్రియల్ ఏరియాకు చెందిన శిష్య బృందంతో పాటు బీరంగూడ శిష్య బృందం కూడా విచ్చేసి కార్యక్రమంలో పాల్గొనడం విశేషం. గురువుల పట్ల తమకున్న అపారమైన భక్తిని చాటుతూ రమణ గురు స్వామిని ఘనంగా సన్మానించి శాలువాతో సత్కరించి పుష్పగుచ్ఛాలు సమర్పించారు. అనంతరం రమణ గురు స్వామి శిష్యులను ఆశీర్వదించి, గురువు అనుగ్రహం జీవితానికి మార్గదర్శకమని, గురువు మామిస సన్మార్గంలో నడిచిన వారికే నిజమైన ఆధ్యాత్మిక పరిపూర్ణత లభిస్తుందని పేర్కొన్నారు. గురు సేవ, భక్తి, వినయం, క్రమశిక్షణ ప్రతి శిష్యుడు జీవితంలో అలవరచుకోవాలని సూచించారు. శిష్యులు మాట్లాడుతూ, గురు పార్లమి రోజున గురువులను స్మరించడం భారతీయ సంస్కృతిలో అత్యంత పవిత్రమైన సంప్రదాయమని, గురువు ఆశీస్సులతోనే జీవితంలో విజయాలు, శాంతి, ఆధ్యాత్మిక వికాసం సాధ్యమవుతాయని తెలిపారు. ప్రతి సంవత్సరం ఇదే విధంగా గురు పార్లమి వేడుకలను నిర్వహిస్తూ గురుభక్తిని మరింత బలోపేతం చేసేందుకు కృషి చేస్తామని పేర్కొన్నారు. ఈ కార్యక్రమంలో బాలానగర్ ఇండస్ట్రియల్ ఏరియా శిష్య బృందం, బీరంగూడ శిష్య బృందం, భక్తులు, శిష్యులు, ఆధ్యాత్మిక ప్రముఖులు పెద్ద సంఖ్యలో పాల్గొని గురువులకు వందనాలు సమర్పించి ఆశీస్సులు పొందారు. కార్యక్రమం మొత్తం భక్తి, ఆధ్యాత్మికత, గురు మహిమను చాటిచెప్పేలా ఎంతో వైభవంగా జరిగింది.



తెలంగాణలో వైన్ టూరిజం అభివృద్ధికి అవకాశాలు

అమెరికాలోని వైనరీని పరిశీలించిన మంత్రి జూపల్లి

రంగారెడ్డి, వికారాబాద్ జిల్లాల్లో వైనరీల పర్యాటకం అవకాశం

ద్రాక్ష రైతులకు ప్రోత్సాహం.. స్థానికంగా ఉపాధి అవకాశాలు

హైదరాబాద్,జూలై31 31(నమస్తే ఉదయం)

తెలంగాణలో వైన్ టూరిజం అభివృద్ధికి ఉన్న అవకాశాలను పరిశీలిస్తున్నట్లు అబ్బాయి, పర్యాటక, సాంస్కృతిక, పురావస్తు శాఖ మంత్రి జూపల్లి కృష్ణారావు తెలిపారు. అమెరికా పర్వతసలో భాగంగా వర్జీనియాలోని లీన్‌బర్గ్‌లో ఉన్న స్టాన్ టవర్ వైనరీని మంత్రి సందర్శించారు. పెల్లార్ టూరిలో పాల్గొని వైనరీ నిర్వహణ, వైన్ తయారీ పక్రియను అధ్యయనం చేశారు. అమెరికా పర్వతసలో భాగంగా వర్జీనియాలోని అవెలర్‌లో ఉన్న ఓ వైనరీని మంత్రి సందర్శించి, అక్కడి నిర్వహణ, వైన్ తయారీ విధానాలను అధ్యయనం చేశారు. వైనరీ ప్రతినిధులతో మాట్లాడి ద్రాక్ష సాగు, వైన్ తయారీకి అనువైన రకాలు, ప్రాసెసింగ్, ఫెర్మెంటేషన్, నిల్వ, బాట్లింగ్, నాణ్యతా ప్రమాణాలు, మార్కెటింగ్ తదితర అంశాలపై ఆరా తీశారు. ద్రాక్ష తోటలు, వైనరీలను పర్యాటకంతో అనుసంధానిస్తూ గైడెడ్ టూర్లు, హాస్పిటాలిటీ, సందర్శకులకు ప్రత్యేక అనుభూతులను కల్పిస్తున్న విధానాన్ని పరిశీలించారు. రంగారెడ్డి, వికారాబాద్ జిల్లాల్లో ద్రాక్ష తోటలు, వైనరీల ఆధారిత పర్యాటక అభివృద్ధికి అవకాశాలు ఉన్నాయని మంత్రి పేర్కొన్నారు. ఆయా ప్రాంతాల్లో వాతావరణ పరిస్థితులు, ద్రాక్ష సాగుకు అనుకూలత, స్థలాల ఎంపిక, పెట్టుబడి సమూహాలను అధ్యయనం చేసి ముందుకు వెళ్తామని స్పష్టం చేశారు. వైన్ టూరిజం ద్వారా పర్యాటకులకు వినూత్న అనుభూతిని అందించడంతో పాటు ద్రాక్ష రైతులకు ప్రోత్సాహం, ప్రైవేటు పెట్టుబడుల ఆకర్షణ, స్థానికంగా ఉపాధి అవకాశాల కల్పనకు అవకాశం ఉంటుందని మంత్రి పేర్కొన్నారు. తెలంగాణ పర్యాటక విధానం 2025-30లో భాగంగా రాష్ట్రంలో వినూత్న పర్యాటక ఉత్పత్తులను అభివృద్ధి చేసేందుకు ప్రభుత్వం ప్రాధాన్యం ఇస్తోందన్నారు. తెలంగాణ టూరిజం కాన్‌క్లెవ్‌లో రూ.15 వేల కోట్లకు పైగా పెట్టుబడులతో పలు పర్యాటక ప్రాజెక్టులకు ఒప్పంద ప్రతిపాదనలు వచ్చాయని, వాటిలో రాష్ట్రంలోనే తొలిసారిగా వైనరీ వాక్విట్రా అనుభూతితో కూడిన వైన్‌యార్డ్ రిసార్ట్ కూడా ఉందన్నారు. ఇందులో ద్రాక్ష సాగు, వైన్ తయారీ, బాట్లింగ్ వరకు మొత్తం పక్రియను సందర్శకులు ప్రత్యక్షంగా తెలుసుకునే అవకాశం కల్పించడంతో పాటు సంప్రదాయ పద్ధతిలో ద్రాక్షను తొత్తే 'గ్రేమ్ స్టాంపింగ్' అనుభూతిని కూడా పొందవచ్చన్నారు. అంతర్జాతీయంగా విజయవంతమైన సమూహాల అభివృద్ధిని విధానాలను అధ్యయనం చేసి, నిబంధనలకు అనుగుణంగా ద్రాక్ష తోటలు, వైనరీలు, హాస్పిటాలిటీ, స్థానిక వంటకాలను అనుసంధానిస్తూ తెలంగాణకు అనువైన వైన్ టూరిజం సమూహాను అభివృద్ధి చేసే అవకాశాలను పరిశీలిస్తామని మంత్రి జూపల్లి కృష్ణారావు తెలిపారు. మంత్రి వెంట ప్రభుత్వ విప్ యెన్సెం శ్రీనివాస్ రెడ్డి, తాండూర్ ఎమ్మెల్యే బుయ్యని మనోహర్ రెడ్డి ఉన్నారు.

